



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. I വാല്യം 1	THIRUVANANTHAPURAM, TUESDAY തിരുവനന്തപുരം, ചൊവ്വ	6th November 2012 2012 നവംബർ 6 15th Karthika 1934 1934 കാർത്തികം 15	No. നമ്പർ	22
--------------------	---	--	--------------	----

### PART III

## Marine Department

#### ലേല/ദർഘാസ് പരസ്യം

നമ്പർ എ2/429/2010/എ.ഇ.ഇ.(സി). 2012 ഒക്ടോബർ 27.

കേരള ഗവർണ്ണർക്കുവേണ്ടി ബേപ്പൂരിലുള്ള ഹാർബർ എഞ്ചിനീയറിംഗ് നിർമ്മാണ ഉപവിഭാഗം അസിസ്റ്റന്റ് എക്സിക്യൂട്ടീവ് എഞ്ചിനീയർ താഴെ വിവരിക്കുന്ന ബേപ്പൂർ ഫിഷിംഗ് ഹാർബറിലെ സർക്കാർ വക കെട്ടിടങ്ങൾ ലേല/ദർഘാസ് അംഗീകരിക്കുന്ന തീയതി മുതൽ ഒരു വർഷത്തേക്ക് കരാർ അടിസ്ഥാനത്തിൽ ഏറ്റെടുത്തു നടത്തുന്നതിന് മുദ്രവച്ച മത്സരസ്വഭാവമുള്ള ദർഘാസുകൾ ക്ഷണിച്ചുകൊള്ളുന്നു.

ദർഘാസ് നമ്പർ—9/2012-13/എ.ഇ.ഇ.(സി) മുതൽ 11/2012-13/എ.ഇ.ഇ.(സി) വരെ.

അവകാശത്തിന്റെ വിവരണം—വിശ്രമമുറികൾ നമ്പർ 1, 10, 16 (3 എണ്ണം).

അടങ്കൽ തുക (ഒരു വർഷത്തേക്ക്)—` 16,320 (ഒരു വിശ്രമ മുറിക്ക്).

നിരതദ്രവ്യം—` 1,000 (ഓരോന്നിനും).

ദർഘാസ് പ്രമാണത്തിന്റെ വില—` 300 + വാറ്റ്+സെസ്സ് (ഓരോന്നിനും).

ലേല/ദർഘാസ് പ്രമാണങ്ങൾ ലഭിക്കുന്ന തീയതിയും സമയവും—23-11-2012 മുതൽ 27-11-2012 ഉച്ചയ്ക്ക് ഒരു മണിവരെ.

ദർഘാസ് സമർപ്പിക്കേണ്ട അവസാന തീയതിയും സമയവും—27-11-2012 വൈകുന്നേരം 4 മണിവരെ.

ലേല തീയതിയും സമയവും സ്ഥലവും—28-11-2012 രാവിലെ 11 മണി, ഹാർബർ എഞ്ചിനീയറിംഗ് നിർമ്മാണ-ഉപവിഭാഗം അസിസ്റ്റന്റ് എക്സിക്യൂട്ടീവ് എഞ്ചിനീയറുടെ കാര്യാലയം, ബേപ്പൂർ.

ദർഘാസിൽ പങ്കെടുക്കാൻ ആഗ്രഹിക്കുന്ന വ്യക്തികൾ അസിസ്റ്റന്റ് എക്സിക്യൂട്ടീവ് എഞ്ചിനീയറുടെ പേരിൽ മറാവുന്ന പ്രകാരമുള്ള നിരതദ്രവ്യം അംഗീകൃത ബാങ്കിൽ ഡിമാന്റ് ഡ്രാഫ്റ്റായി ഒടുക്കി ` 100 വിലയുള്ള മുദ്രപത്രത്തിൽ ഒപ്പുവെച്ച പ്രാഥമിക കരാർ സഹിതം ദർഘാസ് സംബന്ധമായ വിവരങ്ങൾ ആലേഖനം ചെയ്ത് സീൽ വെച്ച കവറിൽ ദർഘാസ് സമർപ്പിക്കേണ്ടതാണ്. ദർഘാസ് ഫോറങ്ങൾ ഹാർബർ എഞ്ചിനീയറിംഗ് കൺസ്ട്രക്ഷൻ സബ് ഡിവിഷൻ, ബേപ്പൂർ ആഫീസിൽ നിന്നും ലഭിക്കുന്നതാണ്.

ലേലത്തിനും ദർഘാസിനും പ്രത്യേകം ഫോറം വാങ്ങേണ്ടതും നിരതദ്രവ്യം ഡിമാന്റ് ഡ്രാഫ്റ്റായി നൽകേണ്ടതുമാണ്. ലേലത്തിൽ പങ്കെടുക്കുവാൻ ആഗ്രഹിക്കുന്ന വ്യക്തികൾ ലേലസമയത്തിന് ½ മണിക്കൂർ മുൻപ്

തിരിച്ചറിയൽ രേഖ, ലേലച്ചീട്ട് എന്നിവ ഹാജരാക്കി ലേലത്തിൽ പങ്കെടുക്കാവുന്നതാണ്. പൊതുലേലം നടത്തിയശേഷം ലഭ്യമായ ദർഘാസുകൾ തുറന്നു പരിശോധിക്കുന്നതും ലേലത്തിലോ/ദർഘാസിലോ ഏതിലാണ് കൂടുതൽ തുക വാഗ്ദാനം ചെയ്യുന്നത് ആ തുകയ്ക്ക് പ്രസ്തുത വ്യക്തിയുടെ പേരിൽ അവകാശം താൽക്കാലികമായി ഉറപ്പിക്കുന്നതുമായിരിക്കും. ലേലം/ ദർഘാസ് ഉറപ്പിക്കുന്നതായ സമയത്ത് ലേലം/ദർഘാസ് ലഭിച്ച വ്യക്തി ക്വാട്ട് ചെയ്ത തുകയുടെ 20%-ൽ കുറയാത്ത തുക ഈ ആഫീസിൽ ഒടുക്കേണ്ടതാണ്.

ലേലം/ദർഘാസുകൾ ഏതുസമയത്തും കാരണം കൂടാതെ റദ്ദുചെയ്യുവാനോ മാറ്റിവെയ്ക്കുന്നതിനോ അസിസ്റ്റന്റ് എക്സിക്യൂട്ടീവ് എഞ്ചിനീയർക്ക് അധികാരമുണ്ടായിരിക്കുന്നതാണ്. ഏതെങ്കിലും കാരണവശാൽ ലേലം/ദർഘാസ്

ദിവസം അവധിയായി വന്നാൽ അടുത്ത പ്രവൃത്തി ദിവസം ലേലം നടക്കുന്നതായിരിക്കും. കേരള പൊതുമരാമത്ത് വകുപ്പിന്റെ ലേലം/ദർഘാസ് അനുസരിച്ചുള്ള എല്ലാ വ്യവസ്ഥകളും ഇതിനും ബാധകമായിരിക്കും.

ദർഘാസ്/ലേല സംബന്ധമായ കൂടുതൽ വിവരങ്ങൾ ഈ ആഫീസിൽനിന്നും പ്രവൃത്തി ദിവസങ്ങളിൽ അന്വേഷിച്ചറിയാവുന്നതാണ്.

അസിസ്റ്റന്റ് എക്സിക്യൂട്ടീവ്  
എഞ്ചിനീയറുടെ കാര്യാലയം,  
തൂറമുഖ എഞ്ചിനീയറിംഗ്  
നിർമ്മാണ ഉപവിഭാഗം,  
ബേപ്പൂർ, കോഴിക്കോട്-15.

(ഒപ്പ്)  
അസിസ്റ്റന്റ് എക്സിക്യൂട്ടീവ്  
എഞ്ചിനീയർ .